



सत्यमेव जयते

The Gujarat Government Gazette

EXTRAORDINARY

PUBLISHED BY AUTHORITY

Vol. LXIV]

TUESDAY, FEBRUARY 21, 2023 / PHALGUNA 2, 1944

Separate paging is given to this Part in order that it may be filed as a Separate Compilation.

PART IX

Gujarati translation of Bills, Acts and Notifications other than those published in other parts.

વૈધાનિક અને સંસદીય બાબતોનો વિભાગ

સચિવાલય, ગાંધીનગર, ૨૧મી ફેબ્રુઆરી, ૨૦૨૩

ગુજરાત ગેઝેટમાં અંગ્રેજીમાં પ્રસિદ્ધ થયેલા ગુજરાત સરકારના શિક્ષણ વિભાગના તારીખ: ૭મી જુલાઈ, ૨૦૨૦ના જાહેરનામા ક્રમાંક: જાએચ/એસએચ/૨૦૨૦/૨૮/પીવીએસ/૧૦૨૦૨૦/૬૧/એસ.નો ગુજરાતી અનુવાદ આથી સર્વ લોકોની જાણ સારુ પ્રસિદ્ધ કર્યો છે.

વી. એન. શેખ,
સરકારના નાયબ સચિવ.

NOTIFICATION**Regarding****The Diploma in Engineering Courses to Bachelor of Engineering and Technology Courses
(Regulation of Admission and Payment of Fees) Rules, 2020.**

ડિપ્લોમા ઇન એન્જિનિયરીંગ અભ્યાસક્રમોમાંથી બેચલર ઓફ એન્જિનિયરીંગ એન્ડ ટેકનોલોજીના અભ્યાસક્રમોમાં
(પ્રવેશ નિયમન અને ફીની ચુકવણી) નિયમો, ૨૦૨૦ સંબંધી

જાહેરનામું

શિક્ષણ વિભાગ

સચિવાલય, ગાંધીનગર, ૭મી જુલાઈ, ૨૦૨૦

ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭.

ક્રમાંક: જીએચ/એસએચ/૨૦૨૦/૨૮/પીવીએસ/૧૦૨૦૨૦/૬૧/એસ:- ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮ના ગુજરાતના રજા)ની કલમ ૪ સાથે વાંચતા, કલમ ૨૦ની પેટા-કલમ (૧)થી મળેલી સત્તાની રૂએ અને આ અર્થે કરેલા તમામ નિયમો રદ કરીને, ગુજરાત સરકાર, આથી, ડિપ્લોમા ઇન એન્જિનિયરીંગ અભ્યાસક્રમોમાંથી બેચલર ઓફ એન્જિનિયરીંગ એન્ડ ટેકનોલોજીના અભ્યાસક્રમોના બીજા વર્ષ (ત્રીજા સેમેસ્ટર)માં પ્રવેશ નિયમન અને ફીની ચુકવણીનું નિયમન કરવા માટે, નીચેના નિયમો કરે છે:-

૧. ટૂંકી સંજ્ઞા અને આરંભ.- (૧) આ નિયમો, ડિપ્લોમા ઇન એન્જિનિયરીંગ અભ્યાસક્રમોમાંથી બેચલર ઓફ એન્જિનિયરીંગ એન્ડ ટેકનોલોજીના અભ્યાસક્રમોમાં (પ્રવેશ નિયમન અને ફીની ચુકવણી) નિયમો, ૨૦૨૦ કહેવાશે.
- (૨) તે, રાજપત્રમાં તેની પ્રસિદ્ધિની તારીખે અમલમાં આવશે.
૨. વ્યાખ્યા.- આ નિયમોમાં, સંદર્ભથી અન્યથા અપેક્ષિત ન હોય તો,-
 - (ક) “અધિનિયમ” એટલે ગુજરાત વ્યાવસાયિક ટેકનિકલ શૈક્ષણિક કોલેજો અથવા સંસ્થાઓ (પ્રવેશ નિયમન અને ફી નિર્ધારણ) બાબત અધિનિયમ, ૨૦૦૭ (સન ૨૦૦૮ના ગુજરાતનો રજો);
 - (ખ) “પ્રવેશ” એટલે ડિપ્લોમા ઇન એન્જિનિયરીંગ અભ્યાસક્રમોના ઉમેદવારોનો બેચલર ઓફ એન્જિનિયરીંગ અભ્યાસક્રમોના બીજા વર્ષ (ત્રીજા સેમેસ્ટર)માં પ્રવેશ;
 - (ગ) “પ્રવેશ સમિતિ” એટલે અધિનિયમની કલમ ૪ હેઠળ રાજ્ય સરકારે રચેલી વ્યાવસાયિક અભ્યાસક્રમો માટેની પ્રવેશ સમિતિ;
 - (ઘ) “AICTE” એટલે ઓલ ઇન્ડિયા કાઉન્સિલ ફોર ટેકનિકલ એજ્યુકેશન અધિનિયમ, ૧૯૮૭ (સન ૧૯૮૭ના ૫૨મા)ની કલમ ૩ હેઠળ રચાયેલું ઓલ ઇન્ડિયા કાઉન્સિલ ફોર ટેકનિકલ એજ્યુકેશન, એક વૈધાનિક મંડળ;
 - (ચ) “બેચલર ઓફ એન્જિનિયરીંગ અભ્યાસક્રમો” એટલે અને તેમાં રાજ્યની વ્યાવસાયિક શૈક્ષણિક કોલેજો અથવા સંસ્થાઓમાંના બેચલર ઓફ એન્જિનિયરીંગ એન્ડ ટેકનોલોજી અભ્યાસક્રમોનો સમાવેશ થાય છે;
 - (છ) “અભ્યાસક્રમ” એટલે પ્રોગ્રામમાંની શિક્ષણની એક શાખા કે જેમાં બેવડી પદવીનો અભ્યાસક્રમ અને/અથવા સંકલિત અભ્યાસક્રમનો સમાવેશ થઈ શકશે;
 - (જ) “એન્જિનિયરીંગ શાખા” એટલે રાજ્યની વ્યાવસાયિક શૈક્ષણિક કોલેજો અથવા સંસ્થાઓમાંની એન્જિનિયરીંગ અને ટેકનોલોજીની વિવિધ શાખાઓ;
 - (ઝ) “વિદેશી ભારતીય (FN) વિદ્યાર્થી”નો અર્થ, અધિનિયમની કલમ ૨ના ખંડ (ઘઘ)માં તેનો જે અર્થ આપવામાં આવ્યો છે તે જ થશે;
 - (ટ) “સહાય કેન્દ્રો” એટલે ઓફ-કેમ્પસ ઓનલાઈન પ્રવેશ પ્રક્રિયા માટેની ઉમેદવારની સુગમતા માટે પ્રવેશ સમિતિએ જાહેર કરેલું કેન્દ્ર;
 - (ઠ) “લેવલ” એટલે રાજ્યની વ્યાવસાયિક શૈક્ષણિક કોલેજો અથવા સંસ્થાઓમાં એન્જિનિયરીંગ અને ટેકનોલોજી-માં અન્ડર ગ્રજ્યુએટ પ્રોગ્રામ;

(ડ) “મલ્ટિ-પોઈન્ટ એન્ટ્રી એન્ડ ક્રેડિટ સિસ્ટમ (MPEC સિસ્ટમ)” એટલે ઉમેદવારે,-

(૧) માધ્યમિક શાળાંત પ્રમાણપત્ર પરીક્ષા (ધોરણ ૧૦મું) પાસ કરી હોય; અથવા

(૨) ઉચ્ચતર માધ્યમિક શાળાંત પ્રમાણપત્ર પરીક્ષા (ધોરણ ૧૨, ૧૦+૨ માળખું) પાસ કરી હોય; અથવા

(૩) ઉચ્ચતર માધ્યમિક શાળાંત પ્રમાણપત્ર પરીક્ષા (ધોરણ ૧૨, ૧૦+૨ માળખું)માં ઉપસ્થિત રહ્યો હોય; અથવા

(૪) ટેકનિકલ પરીક્ષા બોર્ડ (TEB)-એ યોજેલો બે વર્ષનો પ્રમાણપત્ર અભ્યાસક્રમ પાસ કર્યો હોય (જેનો આમાં હવે પછી, “પ્રમાણપત્ર ધારક” તરીકે ઉલ્લેખ કર્યો છે તે) તો,

-તે, જે સિસ્ટમ (પદ્ધતિ) હેઠળ ડિપ્લોમા અભ્યાસક્રમમાં પ્રવેશને પાત્ર થતો હોય તે સિસ્ટમ;

(ઢ) “નોન-મલ્ટિ-પોઈન્ટ એન્ટ્રી એન્ડ ક્રેડિટ સિસ્ટમ (Non-MPEC સિસ્ટમ)” એટલે જે ઉમેદવારે માધ્યમિક શાળાંત પ્રમાણપત્ર પરીક્ષા (ધોરણ ૧૦મું) પાસ કરી હોય તેને ડિપ્લોમા અભ્યાસક્રમમાં પ્રવેશને પાત્ર બનાવે તેવી સિસ્ટમ (પદ્ધતિ);

(ત) “બિનનિવાસી ભારતીયો માટેની બેઠકો”નો અર્થ, અધિનિયમની કલમ ૨ના ખંડ (ટ)માં તેનો જે અર્થ આપવામાં આવ્યો છે તે જ થશે;

(થ) “લાયકી પરીક્ષા” એટલે ડિપ્લોમા એન્જિનિયરીંગ અભ્યાસક્રમોની કોઈપણ વિદ્યાશાખામાં ડિપ્લોમા ઈન એન્જિનિયરીંગ અભ્યાસક્રમોની પરીક્ષા;

(દ) “સેમેસ્ટર થિયરી પરફોર્મન્સ ઈન્ડેક્સ (STPI)” એટલે સંબંધિત યુનિવર્સિટીએ યોજેલી અને તેના દ્વારા મૂલ્યાંકન કરવામાં આવેલી લાયકી પરીક્ષામાં ફક્ત થિયરીના વિષયોમાં મેળવેલા ગુણ પર આધારિત પરફોર્મન્સ ઈન્ડેક્સ;

(ધ) “મંજૂર કરેલી પ્રવેશ સંખ્યા” એટલે રજિસ્ટર કરતા અથવા વૈધાનિક મંડળ અને/અથવા માન્ય યુનિવર્સિટી-એ મંજૂર કરેલી પ્રવેશ સંખ્યા;

(ન) “સંખ્યાધિક બેઠકો”નો અર્થ, અધિનિયમની કલમ ૨ના ખંડ (ઢઢ)માં તેનો જે અર્થ આપવામાં આવ્યો છે તે જ થશે;

(પ) “ટેકનિકલ પરીક્ષા બોર્ડ (TEB)” એટલે તારીખ: ૧૧મી જુલાઈ, ૧૯૬૬ના શિક્ષણ અને શ્રમ વિભાગના સરકારી ઠરાવ ક્રમાંક: ઈસીટી-૧૦૬૪/૮૧૮૧૩-જીએચ હેઠળ રાજ્ય સરકારે સ્થાપેલું ટેકનિકલ પરીક્ષા બોર્ડ, ગુજરાત રાજ્ય;

(ફ) “વેબસાઈટ” એટલે ઓફ-કેમ્પસ ઓનલાઈન પ્રવેશ પ્રક્રિયા માટેની પ્રવેશ સમિતિની સત્તાવાર વેબસાઈટ;

(૨) આ નિયમોમાં વાપરેલા પરંતુ વ્યાખ્યાયિત નહિ કરેલા શબ્દો અને શબ્દપ્રયોગોનો અર્થ, અધિનિયમમાં તેનો જે અર્થ આપવામાં આવ્યો છે તે જ થશે.

૩. બેચલર ઓફ એન્જિનિયરીંગ અભ્યાસક્રમોમાં પ્રવેશ.- બેચલર ઓફ એન્જિનિયરીંગના બીજા વર્ષ (ત્રીજા સેમેસ્ટર)ના અભ્યાસક્રમોની તમામ સંખ્યાધિક બેઠકો પર, પ્રવેશ સમિતિએ તૈયાર કરેલી ગુણવત્તા યાદીના આધારે પ્રવેશ આપવો જોઈશે.

૪. પ્રવેશ માટે ઉપલબ્ધ બેઠકો.- પ્રવેશના હેતુ માટે, ઉપલબ્ધ બેઠકોમાં નીચેનાનો સમાવેશ થશે:-

(૧) (ક) સરકારી બેઠકો:-

(ક) રાજ્યની સરકારી કોલેજો અથવા સંસ્થાઓમાં અને સહાયિત કોલેજો અથવા સંસ્થાઓમાં તેમજ બિન-સહાયિત કોલેજો અથવા સંસ્થાઓમાં તરત અગાઉના શૈક્ષણિક વર્ષમાં મંજૂર થયેલી (કુલ) બેઠકોની દસ ટકા (૧૦%) બેઠકો; અને

(ખ) રાજ્યની બિન-સહાયિત કોલેજો અથવા સંસ્થાઓમાં, બેચલર ઓફ એન્જિનિયરીંગના દરેક અભ્યાસક્રમની, ચાલુ શૈક્ષણિક વર્ષમાં લેટરલ એન્ટ્રી (Lateral Entry) માટેના અલગ ડિવિઝનની (લાગુ પડતું હોય તો), AICTEની પરવાનગી ધરાવતી સંસ્થા/સંસ્થાઓ-ની પચાસ ટકા (૫૦%) બેઠકો.

(ગ) સરકારી કોલેજો અથવા સંસ્થાઓમાં અને સહાયિત તથા બિન-સહાયિત કોલેજો અથવા સંસ્થાઓમાં વ્યાવસાયિક અભ્યાસક્રમોની તમામ સંખ્યાધિક બેઠકો.

(ખ) સંચાલક મંડળની બેઠકો:-

(૧) રાજ્યની બિન-સહાયિત કોલેજો અથવા સંસ્થાઓમાં, બેચલર ઓફ એન્જિનિયરીંગના દરેક અભ્યાસક્રમની, ચાલુ શૈક્ષણિક વર્ષમાં લેટરલ એન્ટ્રી (Lateral Entry) માટેના અલગ ડિવિઝનની (લાગુ પડતું હોય તો), AICTEની

પરવાનગી ધરાવતી એન્જિનિયરીંગ એન્ડ ટેકનોલોજી કોલેજ અથવા સંસ્થાની મંજૂર થયેલી કુલ બેઠકોની બિનનિવાસી ભારતીયો માટેની (NRI) બેઠકોની ૧૫% સહિતની પચાસ ટકા (૫૦%) બેઠકો.

(૨) પરામર્શ (કાઉન્સેલિંગ) કાર્યક્રમના ત્રણ દિવસ પહેલાં પ્રવેશ સમિતિ દ્વારા બેઠકોની મંજૂરીના સંબંધમાં મળેલી માહિતી, ઉપલબ્ધ બેઠકો તરીકે ગણવી જોઈશે.

(૨) (ક) AICTE-એ વખતોવખત બહાર પાડેલી માર્ગદર્શિકા અનુસાર અગાઉના વર્ષમાં ખાલી રહેલી બેઠકો; અથવા

(ખ) એન્જિનિયરીંગના પ્રથમ વર્ષના અભ્યાસક્રમોમાં પ્રવેશ માટેની સંબંધિત યુનિવર્સિટી અથવા સંસ્થા-એ યોગ્ય રીતે માહિતી આપેલ અગાઉના વર્ષ દરમિયાન ખાલી પડેલી બેઠકો.

૫. પ્રવેશ માટેની પાત્રતા (યોગ્યતા):-

ક. સરકારી બેઠકો:-

પ્રવેશના હેતુ માટે, ઉમેદવારો,-

(૧) AICTE દ્વારા મંજૂર થયેલ અને ગુજરાત રાજ્યમાં આવેલ ટેકનિકલ પરીક્ષા બોર્ડમાંથી (TEB) અથવા માન્ય બોર્ડ/યુનિવર્સિટી અથવા સંસ્થામાંથી કોઈપણ વિદ્યાશાખામાં, તરત અગાઉના શૈક્ષણિક વર્ષમાં નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે લાયકી પરીક્ષા પાસ કરેલી હોવી જોઈશે; અને

(૨) જેણે AICTE દ્વારા મંજૂર થયેલ અને ગુજરાત રાજ્યમાં આવેલ ટેકનિકલ પરીક્ષા બોર્ડમાંથી (TEB) અથવા માન્ય બોર્ડ/યુનિવર્સિટી અથવા સંસ્થામાંથી કોઈપણ વિદ્યાશાખામાં, તરત અગાઉના શૈક્ષણિક વર્ષમાં નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે લાયકી પરીક્ષા પાસ કરેલી હોય અને જેને નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે તરત અગાઉના શૈક્ષણિક વર્ષમાં સંબંધિત બોર્ડ/યુનિવર્સિટી દ્વારા પરિણામ મોડું જાહેર કરવાને કારણે પ્રવેશ મળી શક્યો ન હોય.

(૩) સરકારી અને સહાયિત સંસ્થાઓમાંની પાંચ ટકા (૫%) બેઠકો, AICTE-એ વખતોવખત ઠરાવેલી કોઈપણ વિદ્યાશાખામાં તરત અગાઉના શૈક્ષણિક વર્ષમાં નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે લાયકી પરીક્ષા ભારતમાં આવેલી વિદ્યાપીઠ (શાળા)ના યોગ્ય બોર્ડમાંથી પાસ કરેલી હોય તેવા ઉમેદવારો માટે ઉપલબ્ધ રહેશે.

ખ. સંચાલક મંડળની બેઠકો:-

સંચાલક મંડળની બેઠકોમાં પ્રવેશના હેતુ માટે,-

(૧) ભારતમાં આવેલ (ગુજરાત રાજ્ય સહિત) AICTE દ્વારા મંજૂર થયેલ માન્ય બોર્ડ/યુનિવર્સિટી અથવા સંસ્થામાંથી વખતોવખતની AICTE કાર્યપદ્ધતિ માર્ગદર્શિકા (હેન્ડબૂક) અનુસાર ડિપ્લોમા ઇન એન્જિનિયરીંગ એન્ડ ટેકનોલોજીના સંબંધમાં, તરત અગાઉના શૈક્ષણિક વર્ષમાં નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે લાયકી પરીક્ષા પાસ કરેલી હોય તેવા ઉમેદવારો.

(૨) માન્ય બોર્ડ/યુનિવર્સિટી-માંથી અથવા ભારતની બહાર આવેલ સંસ્થામાંથી AICTE દ્વારા વખતોવખત ઠરાવ્યા પ્રમાણેના લઘુત્તમ લાયકી ધોરણો અને એસિસિએશન ઓફ ઇન્ડિયન યુનિવર્સિટિસ (AIU), નવી દિલ્હી દ્વારા વ્યાખ્યાયિત કરેલી તેની સમકક્ષતાના સંબંધમાં, તરત અગાઉના શૈક્ષણિક વર્ષમાં નિયમ હમાં ઠરાવ્યા પ્રમાણેના ઓછામાં ઓછા એકંદર ગુણ સાથે લાયકી પરીક્ષા પાસ કરેલી હોય તેવા ઉમેદવારો.

ઢ. ઓછામાં ઓછા એકંદર ગુણ.- પ્રવેશના હેતુ માટે, ચાલુ શૈક્ષણિક વર્ષના દ્વિતીય વર્ષ અન્ડર ગ્રજ્યુએટ પ્રોગ્રામમાં લેટરલ એન્ટ્રી (Lateral Entry) માટેની લાયકી પરીક્ષામાં ઉમેદવારો મેળવવાના થતા ઓછામાં ઓછા એકંદર ગુણ, AICTE-એ ઠરાવેલા ધોરણો અને આવશ્યકતા પ્રમાણેના હોવા જોઈશે.

૭. જેમાં પ્રવેશ આપી શકાય તેવા યોગ્ય સ્નાતક અભ્યાસક્રમનું નામ.- આ નિયમો હેઠળના લાયકી ધોરણો અને ઠરાવવામાં આવે તેવી બીજી શરતોને અધીન રહીને, કોઈપણ વિદ્યાશાખામાં લાયકી પરીક્ષા પાસ કરી હોય તેવો ઉમેદવાર, ડિગ્રી એન્જિનિયરીંગની કોઈપણ વિદ્યાશાખામાં પ્રવેશને પાત્ર થશે.

૮. બેઠકોની અનામત.- (૧) સરકારી બેઠકોમાં પ્રવેશના હેતુ માટે, મૂળ ગુજરાતના અને નીચેની કક્ષા હેઠળ આવતા ઉમેદવારો માટે બેઠકો અનામત રાખવી જોઈશે:-

(ક) અનુસૂચિત જાતિ:	૭%
(ખ) અનુસૂચિત આદિજાતિ:	૧૫%
(ગ) કોઈપણ જાતિની વિધવાઓ અને અનાથ સહિત સામાજિક અને શૈક્ષણિક રીતે પછાત વર્ગ:	૨૭%
(ઘ) આર્થિક રીતે નબળા વર્ગ (EWSs):	૧૦%

(૨) અનામત બેઠક ઉપર પ્રવેશ મેળવવા ઈચ્છતા ઉમેદવારે, (મૂળે જે જ્ઞાતિનો હોય તેનું) જાતિ/કક્ષા પ્રમાણપત્ર રજૂ કરવું જરૂરી રહેશે. પરંતુ સામાજિક અને શૈક્ષણિક રીતે પછાત વર્ગના ઉમેદવારે જાતિ પ્રમાણપત્ર ઉપરાંત ઉચ્ચ વર્ગ (કિમી લેયર)માં સમાવેશ થતો નથી તે મતલબનું પ્રમાણપત્ર રજૂ કરવું જરૂરી જોઈશે.

(૩) રાજ્ય સરકાર દ્વારા નિર્દિષ્ટ કરેલ સત્તાધિકારીએ તેને યોગ્ય રીતે સિક્કો મારેલ, સહી કરેલ અને કાઢી આપેલ હોય તે સિવાય, કોઈપણ જાતિ/કક્ષા પ્રમાણપત્ર માન્ય રહેશે નહિ.

(૪) રાજ્ય સરકાર દ્વારા નિર્દિષ્ટ સત્તાધિકારીએ તેને યોગ્ય રીતે સિક્કો મારેલ, સહી કરેલ અને કાઢી આપેલ હોય તે સિવાય, ઉચ્ચ વર્ગ (કિમી લેયર)માં સમાવેશ થતો નથી તે મતલબનું કોઈપણ પ્રમાણપત્ર માન્ય રહેશે નહિ. આવા પ્રમાણપત્રની માન્યતા, ગુજરાત સરકારના પ્રવર્તમાન નિયમો મુજબ રહેશે.

(૫) કોઈ ઉમેદવાર, નિયત સમયની અંદર પેટા-નિયમ (૨) હેઠળ ફરમાવ્યા પ્રમાણે પ્રમાણપત્રો રજૂ કરવામાં ચૂક કરે તો, તેની ઉમેદવારી બિન-અનામત કક્ષા હેઠળ પ્રવેશ માટે વિચારણામાં લેવી જોઈશે.

(૬) અનામત કક્ષાનો કોઈ ઉમેદવાર, ગુણવત્તા ક્રમમાં બિન-અનામત બેઠક ઉપર પ્રવેશ મેળવે તો, તેને, તેની પસંદગી અનુસાર બિન-અનામત બેઠક પર પ્રવેશ આપી શકાશે.

(૭) અનામત બેઠક ઉપર અનામત કક્ષાના કોઈ ઉમેદવારનો પ્રવેશ, આ અર્થે રાજ્ય સરકારે નિર્દિષ્ટ કરેલ સત્તાધિકારી દ્વારા જાતિ/કક્ષા પ્રમાણપત્ર-ની ખરાઈને અધીન રહીને માન્ય ગણાશે. ખરાઈ કર્યે, જાતિ/કક્ષા પ્રમાણપત્ર અમાન્ય જણાય તે કિસ્સામાં, તેને, અનામત બેઠક ઉપર પ્રવેશ મેળવવાનો હકદાવો કરવાનો અધિકાર રહેશે નહિ અને તેને અગાઉથી પ્રવેશ આપી દેવામાં આવ્યો હોય તો, આવો પ્રવેશ રદ કરવો જોઈશે. ખાલી બિન-અનામત બેઠકની ઉપલબ્ધતાના કિસ્સામાં, આવા ઉમેદવારનો પ્રવેશ, ગુણવત્તા ક્રમની લાયકાતને અધીન રહીને ચાલુ રહેશે.

(૮) સંબંધિત અનામત બેઠકો પરના અનામત કક્ષાના તમામ ઉમેદવારોને પ્રવેશ આપ્યા પછી, અનામત કક્ષાની બાકી રહેતી બેઠકો, બિન-અનામત કક્ષાની બેઠકોમાં તબદીલ કરવી જોઈશે.

૯. શારીરિક અશક્ત (દિવ્યાંગ) ઉમેદવારો માટે અનામત.- દરેક કક્ષામાં ઉપલબ્ધ બેઠકો પૈકીની પાંચ ટકા (૫%) બેઠકો, અશક્ત વ્યક્તિઓના અધિકાર અધિનિયમ, ૨૦૧૬ (સન ૨૦૧૬ના ૪૮મા)ની કલમ ૩૨ની જોગવાઈઓ અનુસાર (નોંધપાત્ર) અશક્તતાનું આધારચિહ્ન ધરાવતી સંબંધિત અભ્યાસક્રમમાં શૈક્ષણિક પ્રવૃત્તિઓ કરી શકે તેવી વ્યક્તિઓ માટે અનામત રાખવી જોઈશે. અશક્તતા ધરાવતા ઉમેદવારે, પ્રમાણિત કરનાર અધિકારીએ કાઢી આપેલ અને યોગ્ય રીતે સહી કરેલ અશક્તતાનું પ્રમાણપત્ર રજૂ કરવું પડશે.

સ્પષ્ટીકરણ.- “અશક્ત વ્યક્તિ” એટલે સક્ષમ તબીબી સત્તાધિકારીએ પ્રમાણિત કર્યા પ્રમાણે કોઈપણ જાતની અશક્તતાના ચાલીસ ટકા (૪૦%) કરતાં ઓછા નહિ તેટલા પ્રમાણમાં પીડાતી (અશક્તતા ધરાવતી) વ્યક્તિ.

૧૦. સંરક્ષણ દળોના કર્મચારીઓ અને ભૂતપૂર્વ સૈનિકોના બાળકો માટે અનામત.-

(૧) ઉપલબ્ધ બેઠકો પૈકીની એક ટકા (૧%) બેઠકો, સંરક્ષણ દળોના કર્મચારીઓ અને ભૂતપૂર્વ સૈનિકોના બાળકોના પ્રવેશ માટે અનામત રાખવી જોઈશે.

(૨) ભૂતપૂર્વ સૈનિકોની કક્ષા માટે દાવો કરનાર ઉમેદવારે, નિયામક, સૈનિક કલ્યાણ બોર્ડ, ગુજરાત રાજ્ય-એ અથવા જિલ્લા સૈનિક કલ્યાણ અધિકારીએ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવું જરૂરી રહેશે. ગૃહ મંત્રાલય, પોલીસ ડિવિઝન-૨, ભારત સરકાર દ્વારા જાહેર કરેલા સંરક્ષણ સેવામાંના વ્યક્તિઓ (સેવારત સૈનિક)/ સંરક્ષણ સેવામાંથી નિવૃત્ત વ્યક્તિઓ (સૈનિકો)- એ, તેઓ જેમાં સેવા બજાવતા હોય અથવા નિવૃત્તિના તરત પહેલાં જેમાં સેવા બજાવતા હોય તે સંબંધિત કમાન્ડિંગ અધિકારીએ યોગ્ય રીતે કાઢી આપેલું તે મતલબનું પ્રમાણપત્ર રજૂ કરવું જરૂરી રહેશે.

- (૩) સંરક્ષણ દળોના કર્મચારીઓ અને ભૂતપૂર્વ સૈનિકોની કક્ષાની ખાલી રહેતી બેઠકો, બિન-અનામત કક્ષાના ઉમેદવારોની ગુણવત્તા યાદીમાંથી ભરવી જોઈશે.
- (૪) મૂળ ગુજરાતના સંરક્ષણ દળોના કર્મચારીઓ અને ભૂતપૂર્વ સૈનિકોના બાળકો તેમજ ગુજરાતમાં સેવા બજાવી રહેલા સંરક્ષણ દળોના કર્મચારીઓના બાળકો-એ, ગુજરાત રાજ્યની બહાર આવેલી વિદ્યાપીઠ (શાળા)માંથી લાયકી પરીક્ષા પાસ કરેલી હોય તો, આ નિયમમાં નિર્દિષ્ટ કરેલી અનામત કક્ષા હેઠળ તેમનો સમાવેશ કરવો જોઈશે.
- (૫) આવી અનામત બેઠક ઉપર પ્રવેશ, જેણે પ્રમાણપત્ર કાઢી આપ્યું હોય તે સત્તાધિકારી દ્વારા પ્રમાણપત્રની ખરાઈ નક્કી કરવાને અધીન રહીને, માન્ય રહેશે.

૧૧. બેઠકોની વહેંચણી.-

- (૧) પ્રવેશના હેતુ માટે, ઉપલબ્ધ બેઠકોની, ટેકનિકલ પરીક્ષા બોર્ડમાંથી (TEB), ગુજરાત રાજ્ય-એ અથવા ગુજરાત રાજ્યમાં આવેલી કોઈપણ વ્યાવસાયિક શૈક્ષણિક કોલેજ અથવા સંસ્થા-એ યોજેલી લાયકી પરીક્ષામાં ઓછામાં ઓછા એકંદર ગુણ મેળવ્યા હોય અને પ્રવેશ માટેની અરજી કરેલી હોય તેવા સંબંધિત બોર્ડ/ યુનિવર્સિટી-ના પાત્ર ઉમેદવારોની સંખ્યાને આધારે, આવા બોર્ડ/ યુનિવર્સિટી વચ્ચે પ્રમાણસર વહેંચવી જોઈશે.
- (૨) પેટા-નિયમ (૧)માં ગમે તે મજકૂર હોય તેમ છતાં, કોઈ બેઠક ખાલી રહે તો, આવી ખાલી બેઠક, પેટા-નિયમ (૧) હેઠળ આવતા ઉમેદવારને ફાળવીને, તેનાથી ભરવી જોઈશે અને ભરીને, તેનાથી ફાળવવી જોઈશે:

પરંતુ નિયમ પના પરિચ્છેદ કના ખંડ (૩) હેઠળ આવતા ઉમેદવારથી ભરેલી હોય તેવી સરકારી બેઠકો ખાલી રહે તો, નિયમ પના પરિચ્છેદ કના ખંડ (૧) હેઠળ આવતા ઉમેદવારને ફાળવીને, તેનાથી ભરવી જોઈશે અને ભરીને, તેનાથી ફાળવવી જોઈશે.

૧૨. ગુણવત્તા યાદી તૈયાર કરવા બાબત.-

ક. સરકારી બેઠકો:-

- (૧) પ્રવેશ સમિતિએ, ઠરાવેલા નમૂનામાં અને ઠરાવેલી સમયમર્યાદાની અંદર પ્રવેશ માટે અરજી કરેલી હોય તેવા પાત્ર ઉમેદવારોની, ડિપ્લોમા પાસિંગ બોર્ડ/ યુનિવર્સિટી પ્રમાણેની અલગ ગુણવત્તા યાદી, નીચેની રીતે તૈયાર કરવી જોઈશે:-

- (૧) MPEC સિસ્ટમ હેઠળ ડિપ્લોમા (અભ્યાસક્રમ) પાસ કરેલ હોય તેવા ઉમેદવારોએ સર્વોત્તમ પ્રથમ દસ (બેસ્ટ ઓફ ટેન) વિષયોમાં મેળવેલા થિયરીના ગુણોને આધારે;

- (૨) Non-MPEC/ સેમેસ્ટર સિસ્ટમ અથવા યથાપ્રસંગ, છેલ્લા બે સેમેસ્ટરની STPI સિસ્ટમ હેઠળ ડિપ્લોમા અભ્યાસક્રમ પાસ કરેલ હોય તેવા ઉમેદવારોએ છેલ્લા બે સેમેસ્ટરના વિષયોમાં મેળવેલા થિયરીના ગુણોને આધારે:

પરંતુ છેલ્લા અથવા અગાઉના સેમેસ્ટરમાં અથવા તે બન્ને સેમેસ્ટરમાં પ્રોજેક્ટ કર્યો હોય/ તાલીમ લીધી હોય તેવા ઉમેદવારે લાયકી પરીક્ષા પાસ કરેલી હોય, તો આવા ઉમેદવારે આવા સેમેસ્ટર/ સેમેસ્ટરો-માં મેળવેલા ગુણ/ STPI-ને ગુણવત્તા યાદીના હેતુ માટે વિચારણામાં લેવા જોઈશે નહિ અને ફક્ત થિયરીના વિષયો આવતા હોય તેવા છેલ્લા બે સેમેસ્ટરમાં મેળવેલા થિયરીના ગુણ/ STPI-ને ગુણવત્તા યાદીના હેતુ માટે વિચારણામાં લેવા જોઈશે.

- (૨) ગુણવત્તા યાદીમાં સમાન ગુણ ધરાવતા વિદ્યાર્થીઓના કિસ્સામાં, ગુણવત્તા ક્રમ નક્કી કરવા માટેના ધોરણો નીચે મુજબના ક્રમમાં હોવા જોઈશે:-

- (ક) ડિપ્લોમા પ્રમાણપત્રના એકંદર ગુણની ટકાવારી/ CGPA,
- (ખ) ડિપ્લોમા પરીક્ષાની સેમેસ્ટર દની થિયરીના ગુણની ટકાવારી/ STPI,
- (ગ) ડિપ્લોમા પરીક્ષાની સેમેસ્ટર પની થિયરીના ગુણની ટકાવારી/ STPI,
- (ઘ) ડિપ્લોમા પરીક્ષાની સેમેસ્ટર દના કુલ ગુણની ટકાવારી/ SPI,
- (ચ) ડિપ્લોમા પરીક્ષાની સેમેસ્ટર પના કુલ ગુણની ટકાવારી/ SPI,
- (છ) જન્મનું પ્રમાણપત્ર (ઉમરમાં મોટા હોય તેવા ઉમેદવારને પ્રાથમિકતા આપવી જોઈશે).

ખ. સંચાલક મંડળની બેઠકો:-

ભારતમાં આવેલ (ગુજરાત રાજ્ય સહિત) વિદ્યાપીઠ (શાળા)માંથી લાયકી પરીક્ષા પાસ કરી હોય તેવા ઉમેદવારો માટેની ગુણવત્તા યાદી, ડિપ્લોમા અભ્યાસક્રમના છેલ્લા બે સેમેસ્ટરના વિષયમાં મેળવેલા થિયરીના ગુણ પર આધારિત રહેશે.

૧૩. ગુણની સુધારણા કરવા બાબત.-

- (૧) લાયકી પરીક્ષામાં ઉમેદવારના ગુણમાં ફેરફાર હોય તેવા કિસ્સામાં, એવા ઉમેદવારે, સક્ષમ સત્તાધિકારીએ કાઢી આપેલો તે મતલબનો પત્ર અથવા યુનિવર્સિટીએ કાઢી આપેલું સુધારેલું ગુણપત્રક, પ્રવેશ પ્રક્રિયા (પરામર્શ કાર્યક્રમ)ના આરંભના ઓછામાં ઓછા એક દિવસ પહેલાં પરંતુ પત્ર અથવા યથાપ્રસંગ, સુધારેલું ગુણપત્રક મળ્યાના સાત દિવસ પછી નહિ તેટલા સમયમાં, પ્રવેશ સમિતિ સમક્ષ રજૂ કરવા જોઈશે. આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવામાં આવશે.
- (૨) લાયકી પરીક્ષામાં શરૂઆતમાં નાપાસ થયેલો જાહેર કર્યો હોય પરંતુ યુનિવર્સિટીએ ગુણની ફેર ચકાસણી કરતાં પછીથી પાસ જાહેર કર્યો હોય તેવા ઉમેદવારને, કોઈ સમયમર્યાદા ઠરાવવામાં આવી હોય તેમ છતાં, સક્ષમ સત્તાધિકારીએ કાઢી આપેલો તે મતલબનો પત્ર અથવા યથાપ્રસંગ, યુનિવર્સિટીએ કાઢી આપેલું સુધારેલું ગુણપત્રક મળ્યાના સાત દિવસની અંદર આવો પત્ર અથવા યથાપ્રસંગ, સુધારેલું ગુણપત્રક રજૂ કરે તો, તેને, પ્રવેશ માટેની અરજી કરવાની પરવાનગી આપવી જોઈશે, આવા કિસ્સામાં, તેને ગુણવત્તા યાદીમાં યોગ્ય ક્રમમાં મૂકવો જોઈશે.

૧૪. પ્રવેશ માટે નોંધણી (રજિસ્ટ્રેશન) કરાવવા બાબત (સરકારી બેઠકો).-

- (૧) પ્રવેશ મેળવવા માંગતા ઉમેદવારે, પોતાની ઉમેદવારીની નોંધણી કરાવવા માટે, પ્રવેશ સમિતિએ નિર્દિષ્ટ કરેલી સમયમર્યાદાની અંદર વેબસાઈટ ઉપર ઓનલાઈન અરજી કરવી જોઈશે.
- (૨) પ્રવેશ સમિતિએ, રાજ્યમાં બહોળો ફેલાવો ધરાવતા હોય તેવા અગ્રગણ્ય સમાચારપત્રોમાં, વેબસાઈટ દ્વારા અને તેને જરૂરી જણાય તેવા બીજા સાધનો દ્વારા, નોંધણીની તારીખ, સહાય કેન્દ્રોની યાદી, નોંધણી પત્રક (રજિસ્ટ્રેશન ફોર્મ) રજૂ કરવાની છેલ્લી તારીખ, પૂરા પાડેલા અભ્યાસક્રમો અને આ અર્થે જરૂરી હોય તેવી અન્ય માહિતી પ્રસિદ્ધ કરવી જોઈશે.
- (૩) પ્રવેશ સમિતિ મારફતે અથવા કોલેજ અથવા સંસ્થાના સ્તરે કોઈપણ પદ્ધતિથી પ્રવેશની નોંધણીના હેતુ માટે, ઉમેદવારે, નોંધણી ફી, વિગેરે માટે, પ્રવેશ સમિતિએ નક્કી કર્યા પ્રમાણેની રકમની ચુકવણી કરવી જરૂરી રહેશે.
- (૪) ઉમેદવારે એક કરતાં વધુ વખત નોંધણી કરી હોય ત્યારે, છેલ્લા તબક્કે કરેલી નોંધણીને પ્રવેશના હેતુ માટે વિચારણામાં લેવી જોઈશે અને બાકીની નોંધણી રદ થયેલી ગણાશે.
- (૫) નોંધણી સફળતાપૂર્વક પૂરી થયા પછી, ઉમેદવારે, પ્રવેશ પોર્ટલ ઉપર જરૂરી દસ્તાવેજો અપલોડ કરવા જરૂરી રહેશે. પ્રવેશ સમયે ખરાઈ માટે, નોંધણી પત્રક સાથે જોડેલ અસલ પ્રમાણપત્રો અને દસ્તાવેજોના પુરાવા રજૂ કરવા જોઈશે. અસલ દસ્તાવેજોની અનિર્ણિત (પેન્ડિંગ) ખરાઈ, કામચલાઉ પ્રવેશ તરીકે જ ગણાશે.
- (૬) પ્રવેશ સમયે પ્રવેશના હેતુ માટે, આ નિયમોમાં ઠરાવેલી સમયમર્યાદાની અંદર અસલ પ્રમાણપત્રો અને દસ્તાવેજોના પુરાવા રજૂ કરવામાં અસમર્થ હોય તેવા ઉમેદવારની, પ્રવેશ માટે નોંધણી કરી શકાશે. ઠરાવ્યા પ્રમાણેની સમયમર્યાદાની અંદર અસલ પ્રમાણપત્રો અને દસ્તાવેજોના પુરાવા રજૂ કરવામાં નિષ્ફળતા (ચૂક)ના કિસ્સામાં, સંબંધિત કોલેજ અથવા સંસ્થા દ્વારા નોંધણી/પ્રવેશ રદ કરવો જોઈશે.

૧૫. પ્રવેશ પ્રક્રિયા.-

ક. સરકારી બેઠકો:-

- (૧) પ્રવેશ સમિતિએ, રજૂ કરેલા દસ્તાવેજોની ખરાઈ કર્યા પછી, આ નિયમો અનુસાર પાત્ર ઉમેદવારોની ગુણવત્તા યાદી તૈયાર કરવી જોઈશે.
- (૨) ગુણવત્તા યાદી, પ્રવેશ સમિતિની વેબસાઈટ ઉપર અને તેને અનુકૂળ જણાય તેવા અન્ય સાધનો દ્વારા પ્રદર્શિત કરવી જોઈશે.
- (૩) પ્રવેશ સમિતિએ, તેની વેબસાઈટ ઉપર, રાજ્યમાં બહોળો ફેલાવો ધરાવતા હોય તેવા અગ્રગણ્ય સમાચારપત્રોમાં અને તેને જરૂરી જણાય તેવા બીજા સાધનો દ્વારા, ઓનલાઈન પરામર્શ (કાઉન્સેલિંગ) કાર્યક્રમનું સમયપત્રક (શિડ્યુલ) પ્રસિદ્ધ કરવું જોઈશે.
- (૪) ઉમેદવારે, અભ્યાસક્રમો અને કોલેજો અથવા સંસ્થાઓની પોતાની પસંદગીઓનો ક્રમ ઓનલાઈન દર્શાવવો જરૂરી રહેશે. બેઠકોની ફાળવણી, ગુણવત્તા, ઉમેદવારની કક્ષા અને બેઠકોની ઉપલબ્ધતાના આધારે કરવી જોઈશે. બેઠકોની ફાળવણી, સમિતિની વેબસાઈટ ઉપર પ્રસિદ્ધ કરવી જોઈશે. ઉમેદવારોએ વેબસાઈટ ઉપરથી માહિતી પત્ર (information letter) અને બેન્ક ફીની પહોંચની નકલોની પ્રિન્ટ-આઉટ મેળવવાની રહેશે.

- (૫) ઉમેદવારે, પ્રવેશ સમિતિ નક્કી કરે તેટલી ફી ચુકવવી જરૂરી રહેશે.
- (૬) ઓનલાઈન ચુકવણીથી અથવા નિર્દિષ્ટ કરે તેવી બેન્કોની શાખાઓમાં માંગ્યા પ્રમાણેની ટોકન ટ્યૂશન ફીની ચુકવણી થયે, ઉમેદવારને ફાળવેલો પ્રવેશ નિશ્ચિત થશે. ઉમેદવારે, પ્રવેશ સ્લિપ (પ્રવેશપત્ર)ની પ્રિન્ટ આઉટ મેળવવા માટે, તેનું અકાઉન્ટ લોગિન કરવું જરૂરી રહેશે. ઉપર્યુક્ત પ્રમાણે ઠરાવેલી સમયમર્યાદાની અંદર ટોકન ટ્યૂશન ફી ચુકવવામાં નિષ્ફળ જાય (ચૂક કરે) તો, તેને આપવામાં આવેલો પ્રવેશ રદ ગણવો જોઈશે. આવો ઉમેદવાર, પરામર્શ (કાઉન્સેલિંગ)ના લાગલગાટ રાઉન્ડમાં તે જ અભ્યાસક્રમમાં અને તે જ કોલેજ અથવા સંસ્થામાં પ્રવેશ મેળવવાને પાત્ર થશે નહિ.
- પરંતુ કોઈ ઉમેદવારને, નોન-TFW (ટ્યૂશન ફી માફી વગરની) બેઠક ઉપર પ્રવેશ ફાળવવામાં આવ્યો હોય અને તેણે, સદરહુ બેઠક ઉપર તેનો પ્રવેશ નિશ્ચિત કરેલો ન હોય તો, તે, તે જ કોલેજ અથવા સંસ્થામાં તે જ અભ્યાસક્રમમાં અને તે જ પાળીમાં TFW (ટ્યૂશન ફી માફીની) બેઠક ઉપર પ્રવેશ મેળવવાને પાત્ર થશે. તેમ છતાં, આવા ઉમેદવારે, પરામર્શ (કાઉન્સેલિંગ)ના ત્યારપછીના ઉચ્ચતર વિકલ્પ (અપગ્રેડેશન)/ ફેરગોઠવણી (રિશફલિંગ) તબક્કા (રાઉન્ડ)માં ભાગ લેવા માટેનો વિકલ્પ આપેલો હોય તો, તે, તેમાં ભાગ લેવાને પાત્ર થશે પરંતુ અગાઉના તબક્કાઓમાં તેને ફાળવેલી બેઠક પર પ્રવેશ મેળવવાને પાત્ર થશે નહિ.
- (૭) બેઠકો નોંધપાત્ર સંખ્યામાં ખાલી પડે અને પ્રવેશ સમિતિને ખાલી બેઠકો ભરવાનું જરૂરી લાગે ત્યારે, તે, બેઠકોની ઉચ્ચતર વિકલ્પ (અપગ્રેડેશન)/ ફેરગોઠવણી (રિશફલિંગ) માટેની ઓનલાઈન પ્રવેશ પ્રક્રિયા શરૂ કરી શકશે. ઓનલાઈન સંમતિ આપીને, આવી પ્રક્રિયામાં ભાગ લેવા માટેનો વિકલ્પ પસંદ કરે તેવા ઉમેદવારની આવા પ્રવેશ માટે વિચારણા કરવી જોઈશે અને ઉપરના પેટા-નિયમ (૪) હેઠળ ઉમેદવારે આપેલી પસંદગી પ્રમાણે તેને, તેણે આપેલા ઉચ્ચતર વિકલ્પ અનુસાર પ્રવેશ આપી શકાશે. ઉમેદવાર, ઉચ્ચતર વિકલ્પ (અપગ્રેડેશન)ના આધારે પ્રવેશ મેળવે તો, તેનો અગાઉનો પ્રવેશ રદ થયેલો ગણાશે.

ખ. સંચાલક મંડળની બેઠકો:-

- (૧) સંચાલક મંડળની બેઠકોની પ્રવેશ કાર્યવાહી, ઓનલાઈન રહેશે અને સંબંધિત કોલેજ અથવા સંસ્થાએ, તેનું સંચાલન કરીને, તેને આખરી કરવી જોઈશે. સંબંધિત કોલેજ અથવા સંસ્થાની વેબસાઈટ ઉપર ગુણવત્તા યાદીઓ પ્રસિદ્ધ કરવી જોઈશે.
- (૨) દરેક કોલેજ અથવા સંસ્થા-એ, પ્રવેશ પ્રક્રિયા યોગ્ય, પારદર્શક અને બિન-શોષણકારી રીતે યોજવી જોઈશે અને કોઈપણ પાત્ર ઉમેદવારને, તેનું પ્રવેશ પત્રક કાઢી આપવાનો અથવા તેનો સ્વીકાર કરવાનો ઈન્કાર કરવો જોઈશે નહિ.

૧૬. ફી.-

- (૧) સરકારી અથવા સહાયિત કોલેજ અથવા સંસ્થામાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, સરકાર નક્કી કરે તેટલી ફી ભરવી પડશે.
- (૨) બિનસહાયિત કોલેજો અથવા સંસ્થામાં પ્રવેશ મેળવે તેવા ઉમેદવારે, પ્રવેશ સમિતિ નક્કી કરે તેવા તબક્કે, બિનસહાયિત કોલેજો અથવા સંસ્થા માટે, અધિનિયમની કલમ ૮ હેઠળ રચાયેલી ફી નિયમન સમિતિ નક્કી કરે તેટલી ફી ભરવી પડશે.
- (૩) પ્રવેશ મેળવીને ફી ભર્યા પછી, કોઈ ઉમેદવાર, પ્રવેશ સમિતિએ ઠરાવેલી સમયમર્યાદાની અંદર તેનો પ્રવેશ રદ કરાવે તો, તેણે ખાલી કરેલી બેઠક કોઈ બીજા ઉમેદવારથી ભરવામાં આવશે એ શરતે, પ્રવેશ પ્રક્રિયા પૂરી થયા પછી, તેની ફી રિફંડ કરવી જોઈશે.
- (૪) પ્રવેશ મેળવ્યા પછી, ફી ભરી દીધેલ હોય તેવો કોઈ ઉમેદવાર, ફેરગોઠવણી-readjustment (રિશફલિંગ)ની પ્રક્રિયામાં કોઈ બીજા અભ્યાસક્રમમાં અને/અથવા કોલેજ અથવા સંસ્થામાં પ્રવેશ મેળવે તો, તેણે, પ્રવેશ મેળવતી વખતે ફીનો તફાવત, હોય તો, ચુકવવો જોઈશે અથવા યથાપ્રસંગ, પ્રવેશ પ્રક્રિયા પૂરી થયા પછી, (તેની) ફી રિફંડ કરવી જોઈશે.

૧૭. અભ્યાસક્રમ અથવા સંસ્થા બદલવા બાબત.- આ નિયમોમાં જોગવાઈ કરી હોય તે સિવાય, કોઈપણ ઉમેદવારને, પ્રવેશ મેળવ્યા પછી કોઈપણ સંજોગોમાં તેણે જેમાં પ્રવેશ મેળવ્યો હોય તે અભ્યાસક્રમ અથવા યથાપ્રસંગ, કોલેજ અથવા સંસ્થા બદલવાની પરવાનગી આપવી જોઈશે નહિ.

૧૮. જોડવાના/ અપલોડ કરવાના જરૂરી દસ્તાવેજો.-

ક. અરજી સમયે:-

ઉમેદવારે, દસ્તાવેજો જોડવા/ અપલોડ કરવા જોઈશે અથવા નીચેના દસ્તાવેજોની સ્વ-પ્રમાણિત નકલો રજૂ કરવી જોઈશે:-

- (૧) S.S.C. (માધ્યમિક શાળાંત પ્રમાણપત્ર) પરીક્ષા (ધોરણ ૧૦માં)નું ગુણપત્રક,

- (૨) H.S.C. (ઉચ્ચતર માધ્યમિક શાળાંત પ્રમાણપત્ર) પરીક્ષા (ધોરણ ૧૨ મા)નું ગુણપત્રક (લાગુ પડતું હોય તો),
- (૩) અનુસૂચિત જાતિ (SC), અનુસૂચિત આદિજાતિ (ST) અને સામાજિક અને શૈક્ષણિક રીતે પછાત વર્ગ (SEBC), આર્થિક રીતે નબળા વર્ગ (EWS)-ના ઉમેદવાર માટે આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલું જાતિ/કક્ષા પ્રમાણપત્ર
- (૪) શારીરિક ખોડખાંપણ ધરાવતા ઉમેદવારના કિસ્સામાં, સિવિલ સર્જને/ સક્ષમ તબીબી સત્તાધિકારીએ કાઢી આપેલું અને યોગ્ય રીતે સહી કરેલું શારીરિક અશક્તતાનું પ્રમાણપત્ર,
- (૫) નિયામક, સૈનિક કલ્યાણ બોર્ડ, ગુજરાત રાજ્ય અથવા જિલ્લા સૈનિક કલ્યાણ અધિકારીએ યોગ્ય રીતે કાઢી આપેલું ભૂતપૂર્વ સૈનિકનું પ્રમાણપત્ર,
- (૬) તેઓ જેમાં સેવા બજાવતા હોય તે સંબંધિત યુનિટના કમાન્ડિંગ અધિકારીએ યોગ્ય રીતે કાઢી આપેલા ઈન-સર્વિસમેન (સેવારત સૈનિક)ના પ્રમાણપત્રની નકલ,
- (૭) આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલા આવકના માન્ય પ્રમાણપત્રની નકલ, લાગુ પડતું હોય તો,
- (૮) બીજા રાજ્યના/ ગુજરાત માધ્યમિક અને ઉચ્ચતર માધ્યમિક બોર્ડ સિવાયના ઉમેદવારનો ફોટોગ્રાફ.

ખ. ઓનલાઈન ગુણવત્તા યાદીની જાહેરાત પહેલાં:-

(ઉમેદવારે, દસ્તાવેજો જોડવા/ અપલોડ કરવા જોઈશે અથવા નીચેના દસ્તાવેજોની સ્વ-પ્રમાણિત નકલો રજૂ કરવી જોઈશે:-

- (૧) જેના આધારે ટેકનિકલ પરીક્ષા બોર્ડ (TEB)-એ અથવા યુનિવર્સિટીએ જેમાં વર્ગ અથવા ગ્રેડ અથવા ડિપ્લોમા આપ્યો/આપ્યું હોય તે પ્રથમ દસ (ટોપ ટેન)/ છેલ્લા વર્ષ-નું ગુણપત્રક/ CGPA,
- (૨) શાળા છોડ્યાનું પ્રમાણપત્ર અથવા તબદીલી પ્રમાણપત્ર,
- (૩) આ અર્થે રાજ્ય સરકારે સત્તા આપેલા સત્તાધિકારીએ, રાજ્ય સરકારના પ્રવર્તમાન નિયમો મુજબ માન્ય ઉચ્ચત વર્ગમાં સમાવેશ થતો ન હોવા અંગેનું (નોન-કિમી લેયર-NCL) પ્રમાણપત્ર,
- (૪) આ અર્થે રાજ્ય સરકારે સત્તા આપેલા સત્તાધિકારીએ કાઢી આપેલા આવકના માન્ય પ્રમાણપત્રની નકલ, અને
- (૫) પ્રવેશ સમિતિ જરૂરી ગણે તેવા બીજા પ્રમાણપત્રો.

૧૯. ખોટા દસ્તાવેજો રજૂ કર્યે પ્રવેશની અપાત્રતા.- દસ્તાવેજોની ખરાઈ દરમિયાન અથવા ત્યારપછી, પ્રવેશ સમિતિને, કોઈપણ ઉમેદવારે રજૂ કરેલ કોઈ પ્રમાણપત્ર અથવા દસ્તાવેજનો પુરાવો અથવા માહિતી ભૂલવાળી અથવા ખોટી જણાય તો, આવા ઉમેદવારની ઉમેદવારી, તે વર્ષ માટે રદ કરવી જોઈશે.

૨૦. પ્રવેશ રદ કરવા અને ફીનું રિફંડ આપવા બાબત.-

- (૧) પ્રવેશ સમિતિ દ્વારા, વહીવટી કારણોસર ઉમેદવારનો પ્રવેશ રદ કરવાના કિસ્સામાં, ઉમેદવારને જેમાં પ્રવેશ આપવામાં આવ્યો હોય તે કોલેજ અથવા સંસ્થાએ, વસૂલ કરેલી ફી આવા ઉમેદવારને રિફંડ કરવી જોઈશે.
- (૨) (ક) કોઈ ઉમેદવાર, ઓનલાઈન પ્રવેશ પ્રક્રિયા પૂરી થયા પહેલાં, ગમે તે કોઈ કારણસર પોતાની ઉમેદવારી પાછી ખેંચે તે કિસ્સામાં, તે, ઓનલાઈન પ્રવેશ પ્રક્રિયા માટેની પ્રવેશ સમિતિની વેબસાઈટ ઉપર તેનું અકાઉન્ટ લોગિન કરીને, પ્રવેશ સમિતિએ નિર્દિષ્ટ કરેલી સમયમર્યાદાની અંદર પ્રવેશ રદ કરવા માટેની અરજી મૂકી શકશે. આવા કિસ્સામાં, પ્રવેશ સમિતિ દ્વારા વસૂલ કરેલી ટોકન ટ્યુશન ફી, હોય તો, આવા ઉમેદવારને રિફંડ કરવી જોઈશે.
- (ખ) ઓનલાઈન પ્રવેશ પ્રક્રિયા પૂરી થયા પછી અને ખાલી બેઠકો ઉપર પ્રવેશની વિગતો (શિડ્યુલ)ની જાહેરાત પહેલાં, કોઈપણ ઉમેદવારે, ઉપરના ખંડ (ક)માં જણાવેલી રીતે તેની ઉમેદવારી પાછી ખેંચી હોય તો, પ્રવેશ સમિતિના આદેશો અને AICTEના પ્રવર્તમાન નિયમો અનુસાર કોલેજ અથવા સંસ્થાએ, ખાલી પડેલી જગા ભરવાની રહેશે તે શરતને અધીન રહીને, તેણે ચુકવેલી ટોકન ટ્યુશન ફી રિફંડ કરવી જોઈશે.
- (ગ) ખાલી બેઠકો ઉપરની પ્રવેશ પ્રક્રિયા પૂરી થયા પછી, ગમે તે કોઈ કારણસર તેની ઉમેદવારી પાછી ખેંચવા ઇચ્છતો કોઈ ઉમેદવાર, તેને જેમાં પ્રવેશ આપવામાં આવ્યો હોય તે કોલેજ અથવા સંસ્થાને વ્યક્તિગત રીતે લેખિતમાં વિનંતી કરવી પડશે પરંતુ તે, પ્રવેશ મેળવવા માટે તેણે ચુકવેલી ફીનું રિફંડ મેળવવાને હકદાર રહેશે નહિ.

(ધ) વિદ્યાર્થીની વિનંતીને આધારે કોલેજ અથવા સંસ્થાના સ્તરે પ્રવેશ રદ કરવાના કિસ્સામાં, તે, ચાલુ સેમેસ્ટર માટેની ફી ચુકવવા જવાબદાર રહેશે નહિ અને કોઈપણ કોલેજ અથવા સંસ્થા-એ, આગળના સેમેસ્ટર માટેની ફી માંગવી જોઈશે નહિ.

૨૧. ખાલી બેઠકો.-

- (૧) સરકારી અને સહાયિત કોલેજો/ સંસ્થા-ની ખાલી બેઠકો, પ્રવેશ સમિતિએ ઓનલાઈન-ઓફલાઈન પરામર્શ (કાઉન્સેલિંગ)થી ભરવી જોઈશે.
 - (૨) ગુણવત્તા યાદીમાં જેમના નામ હોય તેવા તમામ ઉમેદવારોને પ્રવેશ આપ્યા પછી અથવા ઓનલાઈન પ્રવેશ પ્રક્રિયા પૂરી થયા પછી, બિનસહાયિત કોલેજો અથવા સંસ્થાઓમાં બેઠકો ખાલી રહે તો, આવી ખાલી બેઠકો, કોલેજ અથવા સંસ્થા દ્વારા પાત્ર ઉમેદવારો પાસેથી અરજી પત્રક મંગાવીને, સામાન્ય આંતરિક ગુણવત્તા યાદી તૈયાર કરીને ભરવી જોઈશે.
- પરંતુ ખાલી બેઠકો, AICTE-એ વખતોવખત આપેલી માર્ગદર્શિકાઓ/ લાયકી ધોરણો અનુસાર ભરવી જોઈશે.

૨૨. બિનસહાયિત કોલેજો અથવા સંસ્થાઓમાં પ્રવેશ.-

- (૧) બિનસહાયિત કોલેજો અથવા સંસ્થાઓ-એ, અધિનિયમની કલમ ૮ હેઠળ રચાયેલી ફી નિયમન સમિતિ દ્વારા નિર્ધારિત કર્યા પ્રમાણેની ફી અને અધિનિયમની જોગવાઈઓ હેઠળ જોગવાઈ કર્યા પ્રમાણેની બીજી કોઈ ફી વસૂલ કરવી જોઈશે.
- (૨) કોઈપણ કોલેજ અથવા સંસ્થા-એ, ઉમેદવારના અસલ દસ્તાવેજો અથવા દસ્તાવેજનો પુરાવો પોતાની પાસે રાખવો જોઈશે નહિ. આવી જોગવાઈના ભંગના કિસ્સામાં, કોલેજ અથવા સંસ્થા, અધિનિયમમાં જોગવાઈ કર્યા પ્રમાણે શિક્ષાને પાત્ર થશે.

૨૩. સંખ્યાધિક બેઠકો.-

- (૧) સંખ્યાધિક બેઠકો, AICTE અને માનવ સંસાધન વિકાસ મંત્રાલય, ભારત સરકાર-ના આદેશો અનુસાર ભરવી જોઈશે.
- (૨) (૧) ટ્યૂશન ફી માફી યોજના, એન્જિનિયરીંગ અને ટેકનોલોજીના અભ્યાસક્રમો માટેની નિયમ ૪ (૧) (ક) (ક) અને (ખ) મુજબની બેઠકોને લાગુ પડશે;
- (૨) કોલેજો અથવા સંસ્થાઓની મંજૂર કરેલી બેઠકોની પાંચ ટકાથી વધુ નહિ તેટલી સંખ્યાધિક બેઠકો, જેના માતાપિતાની વાર્ષિક આવક, આવકના તમામ સ્ત્રોતોમાંથી રૂ. ૮.૦૦ લાખ સુધીની હોય તેવા ઉમેદવારની ગુણવત્તાને આધારે ભરવી જોઈશે. આ સંખ્યાધિક બેઠકો, કોલેજો અને સંસ્થાઓમાંના જે અભ્યાસક્રમોમાં મંજૂર કરેલી બેઠકોની ઓછામાં ઓછી ૩૦% બેઠકો ભરાઈ ગઈ હોય તે અભ્યાસક્રમો માટે જ ઉપલબ્ધ રહેશે;
- (૩) ખાલી રહેતી કોઈપણ સંખ્યાધિક બેઠક, તે સંખ્યાધિક બેઠક જે કક્ષાની હોય તે કક્ષા સિવાયની કોઈ કક્ષાને આપવી જોઈશે નહિ;
- (૪) ટ્યૂશન ફી માફી યોજના, અભ્યાસક્રમની સંપૂર્ણ મુદત માટે રહેશે અને આ યોજના હેઠળ પ્રવેશ અપાયેલા ઉમેદવારને, કોઈપણ સંજોગોમાં સંસ્થા અથવા અભ્યાસક્રમ બદલવાની પરવાનગી આપવી જોઈશે નહિ.

૨૪. શિક્ષા.- કોઈપણ વ્યક્તિ, આ અધિનિયમ અથવા નિયમોની કોઈપણ જોગવાઈ અથવા સરકાર, પ્રવેશ સમિતિ અથવા યથાપ્રસંગ, ફી નિયમન સમિતિ-એ કરેલા કોઈપણ આદેશ-નો ભંગ કરે તો, અધિનિયમમાં જોગવાઈ કર્યા પ્રમાણેની જોગવાઈને પાત્ર થશે.

૨૫. અર્થઘટન.- આ નિયમોની જોગવાઈઓના અર્થઘટનમાં, કોઈપણ જોગવાઈના અર્થઘટન અંગે કોઈપણ મુશ્કેલી અથવા પ્રશ્ન ઉપસ્થિત થાય તો, તેમાં રાજ્ય સરકારનો નિર્ણય આખરી રહેશે.

ગુજરાતના રાજ્યપાલશ્રીના હુકમથી અને તેમના નામે,

રોનક મહેતા,
સરકારના નાયબ સચિવ.

